

ШОЪЛ ТАВЫСЫ



РЕСПУБЛИКАЛЫК
ЯМАГАТ-ПОЛИТИКАЛЫК ГАЗЕТА

ГОЛОС СТЕПИ

РЕСПУБЛИКАНСКАЯ
ОБЩЕСТВЕННО-ПОЛИТИЧЕСКАЯ ГАЗЕТА

№ 11 (9010)

21 МАРТ

2024 йыл


КИШИ ЮМА

НАВРУЗ АЙЫ

1931-нши йылдан алып шыгады

ХАЛКТЫНЪ САЙЛАВЫ МАН

ВЛАДИМИР ВЛАДИМИРОВИЧ ПУТИН – РОССИЯ ПРЕЗИДЕНТИ



2024 ЙЫЛ



Эл тарихинде бас орынында болган политикалык озгериси – Элимиздинъ етекшисин сайлав савлай яшавшылардынъ тавыс берувви мен йогары дережеде оьтти. Владимир Владимирович Путин тарих сырагылар ман энди: ога Россия сайлавшылардынъ 87,28 % оз тавысларын бердилер, 87 миллионнан артык аьдемлер тавыславда ортакшыладылар. Эм ол аьлиги Россияда – энъ уйкен

коьрсеткиш. РФ Орталык сайлав комиссиясынынъ председатели Элла Памфиловадынъ айтувы ман, Россия яшавшылары – оз эркли айырым халк, ол, биревге де карамай, элимиздинъ озьренувви ушин керекли затларды этеди, Куьнбатар эллерине оз бирлигин коьрсетип. Онынъ ойы ман, сол зат сайлавлар сырагыларына оз себеплигин

тийгисткен. Дагестаннынъ сайлав комиссиясы да РФ Президентин сайлавлардынъ сырагыларын официаллык аьлде билдирди. Сол билдирувверге коьре, Дагестан Республика сайлавшылардан 1 миллион 425408 аьдемлер (ол ортак тавыс санынынъ 92,12 % болады) оз тавысларын Владимир Путин ушин бергенлер.

БАЙРАМЛАР

КУТЛАВ

Сыйлы район яшавшылары! Сизди аьлемет язлык куьни – Навруз-байрамы ман ак юректен кутлаймыз.

Навруз – язлык келувви эм табият янланувди коьрсететан сувийинишли эм яркын байрам. Бу байрам таньлыкты, бир-бирисин сыйлавды, язкысуувды эм кызганмаслыкты белгилейди, оьмирлер бойы тыныш-

лыкты, халklar бирлигин эм дослыгын беркитувдинъ маьнели куьни болган.

Навруз-байрамы сизинъ юреклринъизди сувийинишке эм ян куватлыкка бийлетсин, аьр уйге йьлувлык эм онъайлык аькелсин. Баяринъизге де берк ден савлык, онъайлык, белгиленген планларынъыз толганды, тынышылыкты эм шешекейленувви йораймыз.

«Ногайский район» МР аькимбасы
«Ногайский район» Депутатлар Йыйынынынъ председатели

Кеспи куьни мен!

Район маданият учреждение-лерининъ сыйлы куллыкшылары эм ветеранлары! Сизди кеспи байрамы – Маданият куллыкшысынъ куьни мен ак юректен кутлаймыз.

Анъ-акыл байлыкларды саклав эм армаганда арттырув – ер юзинде ак ниетли эм энъ яваплы борышлардынъ бириси. Сиз узак йьллар бойы маданият асабалыгын саклав, кайтадан тургузув эм арттырув бойынша, несилден-несилге анъ-акыл сулыбын коьширув бойынша

енъил тувыл уйкен куллык юрите-сиз. Сизинъ кеспиди байыраганлар – яркын, оз иси мен сувийиниш пен каьрлевиши, янъы баславларды яшавга шыгарув бажарымлыгы бар аьдемлер. Сиз баскалар тыншайган мезгиллерде кыйын саласыз, аьдем-лерге ян байлыгынъызды кызганмай бересиз, ярасыклык пан аьлесуев сувийинишин савкатлайсыз.

Бизим маданият уйлеринде, китапханаларында, музейлерде кул-лык этетан, аьдемлер ушин бек

керекли эм емисли куллыкын юритип, дайым да яратувшылык изле-стирувверге берилип, армаганда да анъ-аьдет йорыкларды саклава эм арттырувга аьзирлиги болган баьрисине де ак юректен разылыгымъзды билдиремиз.

Маданият тармагынынъ баьри куллыкшыларына эм ветеранларына ден савлык, наьсип, яратувшылык уьстинликлерин йораймыз. Онъайлык сизге эм сизинъ ювыкларга!

Д.ЭСИРГЕПОВ.
Р.БАЙМАНБЕТОВ.

ДАГЕСТАН ЕРИНДЕ

Регионнынъ келеектигиси уйкен



Мине сойтип йогары баа берди республикамыздынъ экономикалык оьрленуьвине РФ экономикалык оьрленуьвининъ министри Максим Решетников. Бу юма ишинде ол Дагестан еринде ис йорыгы ман болып кетти.

Оны ман бирге республикага туьрли дережели федераллык экспертлер командасы, соннынъ ишинде Кавказ, РФ етекшиси Андрей Юмшанов келди.

Олар эки локацияларда – Кизляр эм Дербент районларында иследилер, коньяк шыгаруьшы заводнда болдылар,

Каспий тенъиз ягасындагы кластерди карап шыктылар эм уьш уйкен кенъеслер озгардылар.

Республикага сондай дережели чиновниктинъ Президентлер сайлавлардан сонъгы биринши куьнинде келуьви коьпке сеним тувдырады. Элимиз бойынша Президенттинъ сайлавлары ман байланыслы бек маьнели болжалга карамастан, бизим республикамыздынъ етекшилиги эм оькимети Дагестаннынъ оьрленуьви уьстинде куллык этуьвди бардырадылар эм оны буьтин этедилер.

Уйкен эс каратылды озгарылган кенъеслерде юзим оьстируьв эм шагыр болдыруьв, туризм эм Каспий тенъиз ягасындагы кластердинъ курылысы, энергетикалык, инженерлик эм йол инфраструктурасын оьрлендируьв сорауларына. Айырым аьлде ортага салынып ойласылды Дербенттинъ оьрленуьв программасы.

РФ Президентининъ тапшырмасы бойынша Дагестан «Пять морей» федераллык проекттинъ яшавга шыгаруьвда негизли регион этилинип белгиленген. Тезден проектти финанслау кадери бойынша санлар белгили боляк.

Инвестпроектлер Кавказ. РФ ман биргелес аьрекетлев мен яшавга шыгарылады. Корпорация етекшиси Андрей Юмшанов «Каспийский прибрежный кластер» Сырт Кавказ экономикасынынъ оьрленуьвининъ бек уйкен оьлшемли эм узак йыллар бойы бардырылак уйкен проекти экенин белгиледи. Онынъ курылысы эндиги йыл басланаяк эм 2030-ншы йылга дейим яшавга шыгарылмага планланады.

ХАЛК ТЫПАТЛЫГЫ

Элимиз оьзининъ бирлигин коьрсетти



Россияда уьш куьн узагында болып оьткен сайлавлар тамамланды. Сайлавлардынъ баслапкы сырагыларына коьре, Владимир Путин сайлаушылардынъ 87,28 процент тавысларын алып, еньюьши болган.

Россия етекшиси оьзининъ сайлау штабында шыгып соьйлевинде россия халкыннынъ бирлесуьви баьрине де аьнламы экенин эм коьз алдында коьринип турганын айырым кепте айтып белгилеген. «Мен куьшли эш кимге бойсынмайтаган суверенли Россия акында мырад эткенмен. Сол себептен болып оьткен сайлаулардынъ тамаулары бизге савлайы Россия халкы ман бирге сол ниетлерге етиспеге амал берегине сенем», – деген Путин.

Элимиздинъ политологларынынъ коьбиси Россия Президенти оьзининъ алдыдагы 6 йыллык ис аьрекетти акында планын янъыларда Федераллык Йыйынына каратылган Язбасында белгиледи эм соны баьриси де тынълап, дурыс аьнлап, патшалыгымыздынъ етекшисин оьткен сайлауларда колтыкладылар деген ойларын билдиргенлер. Олардынъ айтувлары ман, Россия яшавшылары Куьнбагар эллерининъ бизди коркытуьв эм тизге шоьктируьв ниет пен этип турган ислерине карсылыгын президент сайлауларына келип, ашык кепте билдирдилер. Сол себептен оьткен президент сайлауларында сайлаушылардынъ тавыслауларынынъ рекорды салынды.

Россия Орталык Сайлау комиссиясынынъ Председатели Элла Памфилова: «Мен савлай элимизге бу сайлауларды тийисли кепте оьткергенимиз уьшин уйкен савбол айтпага суьемен. Бу сайлаулар бизге эм бизим келеектегимиз уьшин не зат экенин аьнлаганлары уьшин. Биз сайладык, Россия оьзининъ сайлауын этти», – деп белгилеген.

Президент сайлаулары сав элимиздегиндей солай ок бизим республикада да эм Ногай районимызда да уйгынлы аьлдерде оьттилер. Дагестан Республикасынынъ Сайлау Комиссиясынынъ ызгы билдируьвлерине коьре, республика сайлаушыларынынъ коьбиси, олай дегени 1 миллион 425 мынь 408 сайлаушылары оьз тавысларын Владимир Путин уьшин бергенлер эм бу сан сайлауларда тавысларын бергенлердинъ 92,12 проценти болады.

Президент сайлаулары Ногай районнда да уьш куьн узагында бардырылып, яшавшылардынъ хыйлысы соларда катнасканы эм оьз тавысларын тийисли йорыгы ман бергенлери мен белгиленди. Айтпага, сайлаулардынъ биринши куьнинде мен эртенъги 8 саьатте район орталыгындагы Каирбектоьбе сайлау участогында болдым. Мунда уча-

стоктынъ капылары ашылуьви ман бу микрорайонндагы сайлаушылар бирининъ артыннан бириси келип басладылар. Сол куьн мен туьстен сонъ тагы да бу участокта болып кеттим эм сонда да сайлаушылар оьз аьеллери, аьылдаслары ман бирге келип турганына шайыт болдым. Соьйтип, уьш куьн ишинде районимыздынъ Уьйсалган аьылдан Эдиге аьылына дейим баьри сайлау участокларына да аьдемлер оьз эрки мен келип, оьзлерининъ гражданлык борышларын яваплылык пан толтырганлар. Эдиге аьылында сайлау участогы ашылганда ок биринши сайлаушылар сырасында аьдетке коьре аьыл аькимбасы Расул Елгишиев те оьз гражданлык борышын толтырган. Соьйтип баьри аьыл аькимбаслары да оьз ерлеринде тавыслаулар эм оьз сайлаушыларын участокларга келмеге шаькырганлар. Эдиге аьылда яшайтаган белгили дин аьрекетшиси Курман Болатов та сайлау участогына келип, бизим патшалыкта дин аьрекетти политикага катыспайтаган болса да, биз баьримиз де Конституция бойынша уллы элимиздинъ граждандары болган сонъ, Россия Президентин сайлауларга келуьв аьр кимге де яваплы эм сыйлы борыш экенин белгилеген. Тап сол кепте СВО катнасуьшысынынъ анасы Арувхан Исмаилова сайлау бюллетинин алаятып, эгер буьгуьнлерде бизим йигитлеримиз элимиздинъ эркинлиги эм сыйы уьшин соьгьсатаган болса, биз де олардынъ ата-аналары, аьылдаслары, ердеслери Тувган Элимиздинъ кызыксынууларын эм бойсынамаслыгын кериди калдырып болмаймыз эм баьримиз де сайлауларга келмеге керекпиз деген.

Соьйтип сайлаулар куьнлеринде районимыздагы ясуьйкенлер, ис ветеранлары, орта ясларындагы аьдемлер, яслар, район еринде болган СВО катнасуьшылары эм олардынъ ата-аналары, хатынлары, коьп балалы аьеллер оьз аьылларындагы сайлау участокларына келгенлер. Район фермерлери де кырдагы куллыкларын койып, солай ок бир неше организациялардынъ етекшилери оьз коллективлери мен бирге тавыслауларда белсен ортакшылык эткенлер.

ТИК председателининъ куллыгын юритуьвши Зейдулла Аьджибайрамовтынъ билдируьвлерине коьре, Ногай район еринде сайлауларда яшавшылардынъ 94 % ортакшылык этип, тоьмендеги аьлде оьз тавысларын бердилер: В.А.Даванков – 0,26%, В.В.Путин – 80,67 %, А.Э.Слуцкий – 1,66 %, Н.М.Харитонов – 14,95 %.

М.ХАНОВ.

Суьврете: район еринде оьткен президент сайлауларында.

ЭСАП БЕРУЬВ

Сессия озгарылды



Туьнегуьн Ногай район администрация меканында ДР «Ногайский район» МР-нынъ 7-нши кере шаькыртылган Депутатлар Йыйынынынъ 65-нши сессиясы болып озды. Оны район Депутатлар Йыйынынынъ председатели Рустам Байманбетов юритти.

Сессияда Ногай район прокуроры Батыр Насимов, район бойынша ОМВД начальниги Наиб Каракаев, аьыл поселениелер аькимбаслары, республикалык эм район организациялар етекшилери, солай ок ямагат организациялар басшылары ортакшылык эттилер.

Район етекшиси Джамалутдин Эсиргепов оьз соьзинде 2023-нши йылда муниципалитет еринде болган баьри етисилер акында айтты, солай ок 2024-нши йылда толтырылмага

планланган борышларды белгиледи (докладты толысынша газетамыздынъ кезекли номеринде окуьмага боласыз).

Депутатлар, район етекшисининъ докладын тынълап, оны бир тавыстан кабыл этип алдылар эм кайбир аьыллардынъ оьрленуьви мен байланыста ога бир неше сораулар бердилер.

Сонъ муниципалитет депутатлары «ДР «Ногайский район» МР Уставынынъ проекти бойынша ой-маслагатлар эсабын юритуьв йорыгы акында» Положениеди кабыл этип алдылар.

«Ногайский район» МР бюджетине туьрленислер киритув акында» сорау ман район финанс боьлиги етекшесининъ орынбасары Зухра Адиева шыгып соьйледи. Сессияда солай ок Ногай районнда ер мен пайдаланув эм аьыл поселе-

ниелерде курылыслар юритуьв йорыкларды токтастыруьв, яшавшылар пунктлар эм ер зоналардынъ межелери акында билдируьвлерди киргистуьв бойынша СП МО борышларын ЕГРН-га киргистуьв бойынша коьшируьв сораулар акында муниципаллык муьлк бойынша боьлигининъ начальниги Арсен Сабутов соьзин айтты. Ол солай ок Эдиге эм Кумлы аьылларынынъ, «сельсовет Арсланбековский» эм «сельсовет Карасувский» МО СП генераллык планын аьзирлединъ кереклиги йок деген сорауды депутатлар алдына ойласуьвга салмага маслагат берди. Баьри сорауларды да депутатлар макул коьрдилер.

Э.КОЖАЕВА,

«Шоьл тавысы» республикалык газетасынынъ бас редакторы.

ДАГЕСТАН КЫСКАЯКЛЫЛАРГА – СЫЙ

Йогары савгаларга тийисли этилиндилер



Дагестан Республикасынын Аькимбасы Сергей Меликов Халклар ара Хатын-кызлар куьни алдында коьплеген Дагестан кыскааякларынын савгалады. Олардын арасында – коьп балалы аналар, СВО катнасувшыларынын тул хатынлары, маданият, билимлендируув, савлык саклав тармакларынын куллыкшылары, госорганлар служащыйлери, ямагат аьре-

кетшилери, кыскааяклы-монтажерлар эм илими куллыкшылары.

Сергей Меликов билимлендируув эм медицина, маданият эм саният тармакларында уьстинликли кыйын салатаган кыскааякларынын етимислерин белгиледи.

– Халклар ара Хатын-кызлар куьни алдында бизим аявлы кыскааякларынын етискен уьстинликлерин бел-

гилеймиз. Оларсыз бизим яшавымызды коьз алдына келтирип болмайды, олардын аьр бириси энь ийги соьзлерге, уьйкен сыйга эм эс каратувга тийисли, – деди регион етекшиси.

Савгаларга тийисли болган кыскааяклары арасында бизим халкымыздын ваькиллери де белгиленди. Олар – Амет-Хан Султан атындагы «Яслардын патриотлык тербияланувуна эткен коьсумы уьшин» медали мен савгаланган ДР Ямагат палатасынын агзасы, Ногай район Хатын-кызлар советининь председатели Асият Манкаева эм «Дагестан Республикасынын ат казанган илими аьрекетшиси» деген сыйлы атка тийисли этилинген филология илимлерининь кандидаты, доцент, РАН ДФИЦ Г.Цадаса атындагы Тил, адабият эм саният институтунинь фольклор боьлигининь тамада илими куллыкшысы Фания Кусегенова.

Ногай район администрациясы ак юреккен Асият Манкаевады эм Фания Кусегеновады сыйлы савгалары ман кутлайды.

Бизим хабаршы.

САВЛЫК САКЛАВ ТАРМАГЫ

Йигитлерди оьстирген аналар



Шоьлимизге табияттын янландырып, язлык келди. Тек янлыларда хатын-кызлар оьзлерининь яркын байрамын хош алдылар. Районымыздын савлык саклав тармагында ислейтаганлардын арасында увыллары эм ян йолдаслары согыс спецоперациясында катнасып турган хатын-кызлар бар. Йылы язлык байрам куьнинде оларды район орталык больницаасынын бас врачы Фаризат Янибек кызы Межитова исси кутлады. Карагас авылынын яшавшысы Исламбек Шабановтын анасы Альфия Танбулат кызы тезлик ярдам службаасында фельдшер болып ислейди. Исламбек баьтирлерше согысып, Аталыкты саклава янын берген эм Йигитлик орденине тийисли болган. Врач-рентгенолог Альмира Джумакай кызы Кельдимуратовадын увылы Руслан биринши куьнлерден алып Запорожская областте взвод командири болып кул-

лык этеди. Марина Сагнаева тезлик ярдам службаасында коьплеген йыллардан бери куллык этеди. Онын увылы Михаил Гилев согыс спецоперациясында басланган куьнлерден алып катнасады. Роддом боьлигининь янгы тувган балалардын палатасынын медсестрасы Абидат Аджобаевадын увылы Арсен Донецк областинде СВО барысында катнасады. Реанимация боьлигининь санитаркасы Зульфия Саликовадын увылы Казманбет мобилизация бойынша СВО ерине Аталыкты саклава кеткен. Аьлиги заманда Луганск областинде куллык этеди. Нариман авылынын яшавшысы, реанимация боьлигининь санитаркасы Эльмира Менлибаевадын увылы Курман-Али бугуьнлерде Запорожская областинде СВО сырасында йигитлерше Аталыкты саклайды.

Раина Акимова Карагас авылынын больницаасында коьплеген йыллар

завхоз болып куллык этеди. Онын увылы Аджинияз «Барс» отрядынинь сырасында согыс спецоперациясында катнасады. Ердесимиз Йигитлик ордени мен савгаланган. Азиза Абдулбариева Нариман авылында участковая медсестра болып ислейди. Онын ян йолдасы Руслан СВО сырасында катнасады. Яс аьелде кыз тербияланады. Поликлиникадынь техниккасы Капи Сагиндиковадын увылы Тимур СВО ерине Мурманск каласыннан мобилизация бойынша кеткен. Бугуьнлерде ол Аталыкты саклава оьз борышын толтырады. Гуьлнара Кульчикова больницада кир юватаган болып ислейди. Онын увылы Рашидхан кеспи бойынша – согыс офицери. Ол бугуьнлерде СВО еринде катнасады. Район больницаасынын неврология боьлигининь санитаркасы Нурзият Ябагиевадын увылы Айнадин – согыс спецоперациясыннын

катнасувшысы, оьз эр борышын йигитлерше толтырады. Балалар консультациясыннын медсестрасы Галина Труновадын увылы Руслан Росгвардия контрактниги болып, СВО ерине куллык этпеге кеткен. Аьлиги заманда Запорожская областинде спецназ отрядында коьклик айдавышы болып ислейди.

Йогарыда айтылган баьри яслар баьтирлерше Аталыкты коршалаган уьшин медальлер, орденлер мен савгаланганлар. Коьп йылы соьзлер айтылды хатын-кызларга. Оларга сондай увылларды оьстиргени уьшин разылык билдирилди эм яслар уьйге еньюв мен келгенин йорадылар. Ногай ЦРБ профсоюз комитетининь председатели Зульфия Муртузали кызы Шугаипова хатын-кызларга гуьл байламлар эм савкатлар тапшырды.

Бизим хабаршы.

Сувьретте: шара катнасувшылары.

ФОРУМ


Савдуныялык яс-явка фестивалинде катнаскан

Быттыр 5-нши апрельде Россия Президенти Владимир Путин 2024-нши йылда Сочи каласында Савдуныялык яс-явка фестивалин оьткеруув акында Указына коьлин баскан эди. Сондай фестивальди уйгыналадынь бас ниети – халклар ара яс-явка катнасувларын оьрентуув.

Бу фестиваль янбыларда, 29-ншы февральден 7-нши март куьнлери ишинде, Сочи каласында Сириус деп аталган билимлендируув орталыгында болып оьткен. Сонын куллыгында 190 элдерден келген 20 мыннан артык яслар эм кызлар ортакшылык эткенлер. Баьриси фестиваль куьнлеринде 800-ден артык шаралар уйгыналып озгарылган. Соларда ямагат организацияларынын ваькиллери, илими, оьнер, спорт, педагогика, ИТ, политика тармакларында уьстинликлерге етискен яслар эм студентлер катнасканлар. Олардын арасында бизим де яс ердесимиз, аьлиги заманда Пятигорсктеги медицина университетининь стоматология факультетининь студенткасы Ализа Сангишьева да болган.

Ализа Ногай районунинь Терекли-Мектеб авылындагы А.Джанибеков атындагы орта мектебин оқып кутарган сонь, Пятигорсктеги йогарыда белгиленген окув заведение-сине туьсип билимин арттырады. Сочиде Савдуныялык яс-явка фестивали оьткерилеегин билгенде ол сонда катнасув ниети мен канатланып, уьйкен таьвекеллик пен бу форумда ортакшылык этуув уьшин уйгыналанган сонунь баьри де 6 кезегинде уьстинликли кепте еньювге етискен.

– Фестивальде баьрис 73 миллетлердинь ваькиллери катнасканы белгиле болды, солардын ишинде бизим ногай халкымыздын яс-явкасыннын ваькили мен эдим эм сол сезим мени халкымыз, бизим уьйкен Россия элими уьшин оьктемликке толтырды, – дейди Ализа. – Форумда белгиле аьлимлер, политиклер, сувьретшилелер, маданият эм спорт аьрекетшилери катнастылар. Фестивальде РФ Президенти Владимир Путин, РФ шет элдер министри Сергей Лавров, Москва эм савлай Русь патриархы Кирилл эм баска айтылган аькимлер шыгып соьйледи. Яслар ман солай ок белгиле политиклер Дмитрий Медведев, Дмитрий Песков, Герман Греф эм баскалар йолыгыстылар. Биз, яслар, сол куьнлерде коьплеген мастер-классларда, концерттерде,



спектакльдерде, йолыгыстарда катнастык.

Форумнын барысында яс дипломатлар эм аьлимлер табият, космос, тарих соравлары эм маьселелери акында хабарладылар, саният аьрекетшилери кинематограф, музыка эм театр акында оьз ойларын айттылар. Яс предпринимательлер мен бизнесменлер оьз проектлерин, бизнес идеяларын ойластылар. Дурысын айтканда, фестивальдинь аьр бир катнасувшысы оьз ойын билдирмеге эм элимиздинь баска регионлары ман туьрли элдерден келген оьзиндей яслардын ойлары ман таньсага амал таптылар.

Фестивальдинь ябылувында Россия Президенти Владимир Путин катнаскан эм шыгып соьйлеген.

– Баьри яслар да тень аьлдерде болмага эм оьспеге, сондай тень аьлдерде оьрленмеге, оьзлерининь юьыкларына, аьеллерине, оьз элине, а, белкиси, савдуныяга пайда аькелгендей оьз оьнерлерин ашкандай шартлар туьзбеге бола-якпа экен? Мен оны билмеймен. Тек мен бир затты дурыс билем: биз сол затка ымтылмага керекпиз. Бизим сол затка ымтылувымыз дуныяды боьтен де ашык, акыйкат, демократиялы, берк эм кавыфсыз этпеге болады, – деп белгилеген Путин.

Савдуныялык яс-явка фестивалининь программасы бирлик, теньлик, дурыслык, бир-бирине ярдамлау, бир командада куллык этуув эм саваплык сезимлери негизинде туьзилеип оьткен.

М.ХАНОВ.

Сувьретте: Ализа Сангишьева Сочиде оьткен Савдуныялык яс-явка фестивалинде.

Эр касиетли хатын эди



Айтып озайык, сол йылларда аьдемшилик касиети айлак кушлы заманлар, сога коьре, коьплеген кыйынлыктар сол сезим аркалы шешилгендир...

Шарады озьлерининь тувган тилинде ятлав окувы ман А-Х.Джанибеков атындагы мектебининь окувшылары Алима Лукманова ман Радия Джумакаева ярасыкладылар. Бу кызлардын ятлав окувлары коьплерди сукландырды. Кызлар аьр бир соьзди аьнламлы этип, ногай тилимиздинь шеберлигин, байлыгын коьрсетип болдылар. Аьперим, кызлар!

Элди коьтергишлеви ойлап ис аьрекетин бардырган анасы акында Салият Сражди кызы хабарлады.

Гульшаар Моллали кызы Эсиргепова ис аьрекетин алалык пан бардырган хатын, ол доьрт балады да асыраган ана. Салият болса, сол балалардын бириси.

– Мен амам ман атамнынь коьп эм кушлы

ислейтаганын билетаган эдим, ама амамнынь депутат болып сайланганын газета бетиннен коьргенмен.

Бу да бир кызыклы хабар. Мен озьим Избербашта педагогикалык окув ошагында окыйман, окувым да бек аьруьв. Сол йылларда ийги окыган студентлерди туьрли слетларга, шараларга йнберетаган эдилер. Сондай бир шарага бараятырганда, мен поездте бир аьдемнинь газета окып бараятырганын коьрдим. Сол газета бетинде амамнынь сувьрети эм КПСС ЦК съездине делегат болып сайланганы акында язувлы эди. Оннан сонь, мен озьим де бараяк ериме барып келгеннен сонь, мен окыйтаган окув ошагынынь етекшиси мени Гульшаар Эсиргепованын кызы экенимди билип, амам ман студентлер араларында йольгыс озгармага ниети барын билдирди эм сол йольгысты уйгынламага мага борыш берди. Мен амамды окув ошагына конакка шакырмага уйге келдим. Сондай да сувьмеймен онынь сол йольгыска барганын. Кайтип болсам да, амамды аькетпей, калдырып кеттим, окувга барып, авьрыятыр дедим. Болса да, коьп заман кетпей, амам озьи мага келди. Ол мен окыйтаган ерге келгенде, оны йылы йольктылар. Оьзек те, амам сол озьининь хабарын бардырды. Баскаларга онынь хабары бек кызыклыдай коьринди, мен болсам, уялып олтырдым.

Аьли мен озьимнинь атам-амам ман бек оьктемсиймен. Сондай аьелде тувганымды уйкен наьсип деп те санайман... – деп хабарлады Салият.

Гульшаар Моллали кызынынь акында бу куьн сол йылларда районымыздынь ваькилли органларында ислеген Шатемир Мунгишиев, Акманбет Сангишиев, Магира Капитуллаева, сол йылларда шофер болып ислеген Вазир Бийбулатов, Гульшаар Моллали кызынынь тувган-оьскен авьлы Бораншыдынь орта мектебининь окытувшысы Саки-

нат Исаевна Каратаева, ол ызгы йылларда яшаган Орта-Тоьбе авьл орта мектебининь етекшиси Сапиет Бекмурза кызы Межитова онынь акында бек ийги соьзлер айтып, озь эскеруьвлери мен боьлистилер.

Шара бек кызыклы озды. Сондай аьдемлер акында оларды таныганлар хабарламага борышлылар.

Гульшаар Моллали кызы Эсиргепова «шапкан атты токтаткан, янган отка кирген хатын» дегенлерден эди.

Бу куьн Гульшаар Моллали кызы яшаган Карасу авьл ериннен келген конакларга да уйкен разылык билдирилди. Оларды етекшилеп келген окытувшы Байбике Даутова сондай шаралар яс несилди тербиялавга уй-



кен косым этетаганын билдирди.

Г.КУРГАНОВА.

Сувьретлерде: Г.Эсиргепова; Б.Даутова соьйлейди.

ЭСТЕЛИКЛИ ЙОЛЫГЫСЛАР

Окувшылар ман хабарласкан



ДР Халк Йыйынынинь депутаты, КИПРФ Дагестан рескомынынь секретари Мурзадин Аvezов яньыларда Ногай районынынь Кара-Сув авьл орта мектебининь окувшылары ман йольгыска.

Йольгыс «Маьнели зат акында хабарласув» деген шара кебинде класстан тыскы дерис эсабында болып оьткен. Бу йольгы хабарласув

«Россиядынь союзниклери акында» деген тема бойынша юритилген. Депутат М.Аvezов окувшылар алдында Россия патшалыгынынь мынь-йыллык тарихинде, сонынь эсабында Россия империясы, Совет Союзы эм аьлиги Россия Федерациясынынь заман кесеклеринде болган Россия союзниклери акында хабарлаган.

Соны ман бирге республика парламен-

тининь депутаты солай ок Дагестан Республикасында эм Ногай районындагы социал-экономикалык эм ямагат-политикалык аьллери акында да соьз юриткен. Йольгыстынь тамамында ол окувшылардынь берген сорауларына яваплаган.

Сувьретте: Депутат М.Аvezов Кара-Сув авьл мектебининь окувшылары ман.

Аьел йылы ман байланыста

Сол ок куьн депутат Мурзадин Аvezов мерекели озьгерислер – Кара-Сув авьлынынь 50 йыл бирге алал косак болып яшаган аьдемлерининь яхшылыкларында катнаскан.

Депутат мерекешилерди сондай ийги шатлыклары ман куьтлаган. Ол 2024-нши йыл Рос-

сияда РФ Президентининь Указына коьре Аьел йылы деп билдирилгенин белгилеген. Мурзадин Аvezов алал косакларга Разылык хатлары ман шатлык белгилери – медальер тапшырган.

Шара куьтлаган сонь депутат М.Аvezов эм

Кара-Сув авьл администрациясынинь аькимбасы Янибек Динакаев республика парламенти эм авьл администрациясы оьлшемлеринде юритилген ислер акында хабарлаганлар эм авьл яшавшыларынынь сорауларына яваплаганлар.

Йылы кутлауларын айткан

ДР Халк Йыйынынинь депутаты Мурзадин Аvezов Терекли-Мектеб авьлдынь А.Джанибеков атындагы орта мектебинде оьткерилген выпускниклер ман аьдетли йольгыста катнаскан. Быйыл ол 1974-нши йылда бу мектебти окып куьтарган выпускка мектебти биткенли 50 йыл толган.

Депутат М.Аvezов баьри де мерекешти выпускниклерди эстеликли йольгыс пан йылы кутлаган эм мектеб етекшилерине, окытувшыларга ийги йоравларын айткан.

Шарада М.Аvezов КИПРФ Дагестан рескомынынь секретари, КИПРФ Ногай район комитетининь 1-нши секретари болган саялы предприниматель, «Лира» кафесининь иеси Мырас Юмартовага «СССР-га 100 йыл» деген эстеликли медальди тапшырган. Сол савгага М.Юмартова КИПРФ Дагестан рескомынынь савгасы уьшин Терекли-Мектеб авьлында Дагестаннынь сырт ягындагы калалары эм районлары бойынша мектеб окувшылары арасында былтыр ноябрь айында киши-футбол турнирин уйгынламага ярдاملасканы уьшин тийисли этилинген.

КИПРФ Ногай РК пресслужбасы.

ЕРЛИ САМОУПРАВЛЕНИЕ

РЕШЕНИЕ

56-АЯ СЕССИЯ 4-ГО СОЗЫВА СОБРАНИЯ ДЕПУТАТОВ СЕЛЬСКОГО ПОСЕЛЕНИЯ

«СЕЛЬСОВЕТ КАРАГАССКИЙ» НОГАЙСКОГО РАЙОНА

от 10 января 2024 г.

№167

«О принятии бюджета муниципального образования сельского поселения «сельсовет Карагасский» Ногайского района РД на 2024 год и плановые 2025-2026 годы»

В соответствии с Федеральным законом от 6 октября 2003 года №131-ФЗ «Об общих принципах организации местного самоуправления в Российской Федерации», Устава МО СП «сельсовет Карагасский», Бюджетным кодексом Российской Федерации.

Сессия Собрании депутатов муниципального образования сельского поселения «сельсовет Карагасский» Ногайского района, РД РЕШИЛО:

1. Принять бюджет МО СП «сельсовет Карагасский» Ногайского района РД на 2024 год по доходам в сумме 6289191 (шесть миллионов двести восемьдесят девять тысяча сто девяносто один) рублей на 2024 год согласно приложения №1 и плановые 2025-2026 годы в сумме 11735647 (одиннадцать миллионов семьсот тридцать пять тысяча шестьсот сорок семь) рублей согласно приложению №2 и по расходам в сумме 6 289 191 (шесть

миллионов двести восемьдесят девять тысяча сто девяносто один) рублей на 2024 год согласно приложения №3 и плановые 2025-2026 годы в сумме 11735647 (одиннадцать миллионов семьсот тридцать пять тысяча шестьсот сорок семь) рублей приложение №4.

2. Опубликовать настоящее решение на официальном сайте администрации МО СП «сельсовет Карагасский»- карагас.рф.

Председатель сельского Собрания МО СП «сельсовет Карагасский»
Глава администрации МО СП «сельсовет Карагасский»

А.Б. САЛИМОВ.
М.И. КАПАШОВ.

Бюджет по доходам на 2024 год администрации МО СП «сельсовет Карагасский Ногайского района РД

Документ учреждения	КБК	Сумма 2024
Налог на доходы физических лиц	00110102021011000110	60 000
Единый сельскохозяйственный налог	00110503010011000110	150 000
Земельный налог, взимаемый по ставке, принимаемый к объекту налогообложения расположенному в границах поселений	00110606013101000110	130 000
Налог на имущество	00110601030101000110	71 000
Арендная плата за земли, находящиеся в собственности поселений	00111105025100000120	4 196 000
Итого собственных доходов		4 607 000
Дотации бюджетам поселений на выравнивание бюджетной обеспеченности	00120201001100000151	1 304 000
Субвенция бюджетам поселений на осуществление первичного учета на территории, где отсутствуют военные комиссариаты	00120201001100000151	378 191
Всего доходов		6 289 191

Глава администрации МО СП «сельсовет Карагасский»

М.И. КАПАШОВ.

Бюджет по Расходам на 2024 г. администрации муниципального образования сельского поселения «Сельсовет Карагасский» Ногайского района РД

Документ, учреждение	раздел	Ц. статья	Расх.	КОСГУ	СУММА НА 2024 г.
УПРАВЛЕНИЕ					
Зарботная плата	0102	8810020000	121	211	442568
Начисления на выплаты	0102	8810020000	129	213	133656
Транспортные расходы	0102	8810020000	244	226	50000
Прочие работы и услуги	0102	8810020000	244	340	100000
ИТОГО по 0102					726224
Зарботная плата	0104	8830020000	121	211	297930
Начисление на зарплату	0104	8830020000	129	213	89975
Услуги связи	0104	8830020000	242	221	50000
Коммунальные услуги	0104	8830020000	244	223	20000
Прочие работы и услуги	0104	8830020000	244	226	470150
Транспортные расходы	0104	8830020000	244	222	20000
Увеличение основных фондов	0104	8830020000	244	310	80000
Увеличение материальных запасов	0104	8830020000	244	346	25000
Уплата налога на имущество организации	0104	8830020000	851	291	10000
Уплата прочих налогов и сборов	0104	8830020000	852	291	75000
Уплата иных платежей	0104	8830020000	853	292	
ИТОГО по 0104					1138055
Бухгалтерия					
Зарботная плата	0113	9980021010	111	211	534486
Начисления на заработную плату	0113	9980021010	119	213	161415
Прочие работы и услуги	0113	9980021010	244	226	75000
Увеличение материальных запасов	0113	9980021010	244	346	55000
Транспортные услуги	0113	9980021010	244	222	
ИТОГО по 0113					825901
Резервный фонд	0111	9990020670	870	262	100000
ДОПЛАТА К ПЕНСИИ муницип.служащих	1001	2210728960	312	263	181608
ЖКХ					
Коммунальные услуги (улич.освещение)	0503	9996000100	244	223	650000
Прочие работы, услуги	0503	9996000300	244	226	790431
Уплата налога на имущество орган.	0503	9996000300	851	291	25000
Уплата прочих налогов и сборов	0503	9996000300	852	292	
Уплата иных платежей /штрафы/	0503	9996000300	853	292	25000
ИТОГО по 0503					1490431
СДК					
Зарботная плата	0801	2020200590	111	211	901368
Начисления на заработную плату	0801	2020200590	119	213	272213
Прочие работы, услуги	0801	2020200590	244	226	135200
Прочие расходы	0801	2020200590	244	290	90000
ИТОГО по 0801					1398781
ФК СПОРТ					
Прочие расходы	1102	9995120000	244	290	50000
Увеличение стоимости МЗ	1102	9995120000	244	346	
ИТОГО по 1102					50000
ВУС					
Зарботная плата	0203	9980051180	121	211	290470
Начисление на заработную плату	0203	9980051180	129	213	87721
Итого:					378191
Всего:					6 289 191

Глава администрации МО СП «сельсовет Карагасский»:

М.И. КАПАШОВ.

СПИСОК
кандидатов Ногайского
района в присяжные
заседатели Дагестана
для обеспечения
деятельности Верховного
Суда Республики
Дагестан
на 2023-2025 годы

1	Аблезова	Эльмира	Круптурсуновна
2	Абубекеров	Тахир	Мурзадинович
3	Аджибайрамова	Мадинат	Мусаевна
4	Аджигеримова	Гульмира	Файзуллаевна
5	Аджиманбетова	Айшат	Мауталиевна
6	Алиева	Рукият	Курбановна
7	Апшикова	Абидат	Солтанхановна
8	Арсланова	Бурлият	Оразалиевна
9	Аракчиев	Темурлан	Султанович
10	Асманбетова	Еллетхан	Байманбетовна
11	Атаева	Людмила	Викторовна
12	Багамаева	Разият	Магомедовна
13	Батырова	Райхан	Крымхановна
14	Батов	Султан	Бийсултанович
15	Байчорова	Замира	Владимировна
16	Байрамов	Алимхан	Толевханович
17	Балкаева	Гульжана	Алибиевна
18	Биякаев	Якуб	Ильясович
19	Жалмурзаева	Женнет	Ибрагимовна
20	Заракаева	Гульфья	Мавлидиновна
21	Зарманбетов	Даниял	Эдильбасевич
22	Ивазова	Гульнара	Мусаевна
23	Кусегенова	Тайрат	Якубовна
24	Магомедова	Райзанат	Рабдановна
25	Мананова	Луиза	Тагировна
26	Машавов	Рустам	Расулович
27	Мурзагельдиев	Крымхан	Абубекерович
28	Насыров	Мурзадин	Абубекерович
29	Насырова	Айсанет	Муратхановна
30	Омаров	Ахсан	Магдиевич
31	Оразбаева	Анизар	Адильхановна
32	Сабутов	Мурзабек	Ибрагимович
33	Сабитов	Нурманбет	Зейнадинович
34	Сайтов	Муртазали	Омурзакович
35	Саликов	Кельдимурат	Савкатович
36	Сангишиева	Марина	Насыровна
37	Сапарова	Алтынбике	Танболатовна
38	Сариева	Залина	Шабановна
39	Сатырова	Зульфира	Юсуровна
40	Толубаева	Борамбике	Дусеевна
41	Туленизова	Альбина	Амзатхановна
42	Тунгатаров	Равиль	Айнадинович
43	Умарова	Бекбике	Манбетовна
44	Халпаев	Ахмед	Магомедович
45	Шахбанова	Мадина	Омаровна
46	Эльгайтарова	Альмира	Уздебиевна
47	Эльгайтаров	Гаирбек	Сайтавович
48	Эльгайтаров	Мурзабек	Абибуллаевич
49	Ялманбетова	Алтынбике	Крымхановна
50	Янбаева	Кадирбийке	Бегалиевна

ЭРТЕГИЛЕР ДУНЫЯСЫНДА

Китап суювшилерге – ойын



Терекли-Мектеб авылынын балалар китапханасында Кадрия атындагы мектебинин 2-нши классыннын окувшыларынын катнасувы ман квест-ойын озгарылды. Шара В.Бианкидин «Теремою» деген эртегиси бойынша азырленди (быйыл язувшыдын 130 йиллыгы белгиленди). Баба-Яга эртеги баытери Лешик йиберген савкатларды урлайды эм 7 киртке ясырады. 7 кирт ети ерде тыгылган, аыр бир ерде «Теремою» эртегинин баытирлери балаларга борышлар бердилер. Мысалы, кара торгай «В.Бианкидин шыгармаларын айт» деген ойын ойнатты, тыйын «Ань-

сыздан йолгыс» конкурсын озгарды, язувшыдын эртегилеринин баытирлери адасадылар, оларга оз китаптерин таппага коьмек керек эди. Манька кустын тилеги мен балалар табият акында ятлав окыдылар. Сондай ети борышты толтырып, окувшылар 7 ашкышты таптылар, сандыкты ашып, савкатларды алдылар.

Китапхана директоры З.Джумалиева, методисти Т.Ярлыкапова, куллыкшысы К.Саллыбаева квест-ойынды кызыклы оьккердилер.

ГУЛЬФИРА БЕКМУРАТОВА.
Суьврете: шарадан коьринис.

МЕКТЕПТЕ КОНАКТА

Сав тислер – савлык негизи

Аыр бир аьдем ярасык эм сав тислер акында мырат этеди. Биревге де сыр тувыл, тислер сондай болар ушын аьдем оларды бала заманнан алып саклав керек.

Россияда увит айынын 5-11-нши куьнлеринде тислердин савлыгына яваплылы карав юмалыгы оьтти. Тематикалык юма увит айынын 9-нши куьнинде белгиленетаган стоматологлардын кеспи байрамына рас келди.

Янгыларда А-Х.Джанибеков атындагы мектебинде юмалык бойынша баслангыш класслар окувшылары ушын «Сав тислер – ден савлыктын негизи» деген темага Ден савлык дерислери оьттилер. Шадагы врач-стоматолог Эльзара Адиева, стоматологтын медсестрасы Наида Байгараева, мектеп медсестрасы Марие Дильманбетова, санитарлы-яркландырув иси бойын-

ша инструкторы Оразбике Сеитова озгардылар.

Шара Сраждин Батыров атындагы саниятлар мектебинин окувшылары ман «Стоматологтын кабинетинде» деген кызыклы сценкады коьрсетуви мен басланды. Сонь Эльзара Адиева тислерди сав этип саклар ушын кайдай азыктар ашамага кереги акында айтты. Солай ок врач-стоматолог балаларга тислерди дурыс этип тазалав йорыгын коьрсетти. Сонь окувшылар тислердин ден савлыгын саклав бойынша юмактар шештилер, уйкен аваслык пан сораварга явап бердилер, физкультминуткада катнастылар. Деристинь соньинде медицина куллыкшылары балаларга тислерди сав этип саклар ушын не этувь кереги коьрсетилинген буклетлер пайладылар.

Н.КОЖАЕВА.

ХАЛКЛАР АРА АКЦИЯСЫ

«Эстелик бавы»



Районымыздын «Ногайское лесничество» ГКУ еринде «Эстелик бавы» халктар ара акциясы болып озды.

Акция Дагестаннын баыри районларын да оьткен яде оьтеек (ава шартлары ман байланыста).

Акциядын мырады – Уллы Аталык согысы йилларында ян берген 27 миллион аьдемлердин аыр бирисининь эстелигине терек олтыртув.

Ногай орманлыгы еринде бу акция участкавой лесничий Тимур Зейнадинович Шугаиповтын яваплылыгы астында уьстимиздеги навруз айынын 19-да оьткерилген. Сол куьн мунда аьбели, смородина эм баска емис тереклер шашылган.

Не ушын тереклер шашаганымызды бала да биледи. Орманлыклар ер юзининь ясыл оьпкелери деп те агаладылар. Олар авага кислород шыгарадылар, углекислый газды кемитдилер. Орманлык йолактар ава шартынынь оньай-

Ф.ДИКИНОВА,
«Ногайское лесничество» ГКУ етекишиси.

Извещение о предоставлении земельного участка для ведения личного подсобного хозяйства

Администрация сельского поселения «село Терекли-Мектеб» Ногайского района Республики Дагестан на основании постановления главы администрации МО СП «село Терекли-Мектеб» №76 от «18» марта 2024 г., и в соответствии со статьей 39.18 Земельного кодекса Российской Феде-

рации информирует граждан о возможном предоставлении в собственность находящегося в муниципальной собственности, для ведения личного подсобного хозяйства в границах населенного пункта село Терекли-Мектеб следующего земельного участка:

№	Местоположение	Площадь (кв. м.)	Разрешенное использование земельного участка	Кадастровый номер	Категория земель
1.	2.	3.	4.	5.	6.
1.	Республика Дагестан, Ногайский район, с.Терекли-Мектеб, ул.Нукаева,21/1	900	Для ведения личного подсобного хозяйства	05:03:120020:2221	Земли населенных пунктов

Заявления о намерении участвовать в аукционе принимаются в письменной форме в течение 30 дней со дня опубликования настоящего извещения на официальном сайте торгов Российской Федерации <http://torgi.gov.ru>, по рабочим дням с 9 до 17 часов по адресу: 368850, Республика Дагестан, Ногайский район, село Терекли-

Мектеб, ул К.Маркса, д.38, в здании администрации сельского поселения «село Терекли-Мектеб».

Способ подачи заявления: в виде бумажного документа непосредственно при личном обращении, или в виде бумажного документа посредством почтового отправления.

Дата и время начала приема заявлений – 20.03.2024 в 9.00 ч.

Дата и время окончания приема заявлений – 19.04.2024 в 9.00 ч.

Дата подведения итогов: 19.04.2024 в 10.00 ч.

Приемные дни – понедельник-пятница. Телефон для справок: 8-938-305-80-69.

<p>Терекли-Мектеб авылынын Кадрия атындагы мектебинин окутувшылар коллективи</p> <p align="center">Саладин Юнус увылы Аметовтынь</p> <p>замансыз дуныядан тайганына каты кайгырады, онын аьелине эм кардаш-тувганларына бассавлык йорайды.</p>	<p>Ногай район Социаллык фонд куллыкшылары ис ветераны</p> <p align="center">Янибек Абу увылы Караевтынь</p> <p>дуныядан тайганы ман байланыста онын аьелине эм кардаш-тувганларына каты кайгырувларын билдирдилер эм бассавлык йорайдылар.</p>	<p>КПРФ Ногай район комитети ис ветераны</p> <p align="center">Янибек Абу увылы Караевтынь</p> <p>топырак болувы ман байланыста онын аьелине эм кардаш-тувганларына каты кайгырувын билдиреди эм бассавлык йорайды.</p>
---	--	--